

Sri Dandayudhapani

Ashtakam

శ్రీ దండాయుధపాణ్యష్టకం

యః పూర్వం శివశక్తినామకగిరిద్వంద్వే

హిడింబాసురే-

-ణానీతే ఫళినీస్థలాంతరగతే కౌమారవేషోజ్జ్వలః |

ఆవిర్భూయ ఘటోద్భవాయ మునయే భూయో

వరాన్ ప్రాదిశత్

శ్రీదండాయుధపాణిరాత్తకరుణః పాయాదపాయాత్స

మాం || 1 ||

శ్రీమత్పుష్యరథోత్సవేఽన్నమధుదుగ్ధాద్యైః

పదార్థోత్తమైః

నానాదేశసమాగతైరగణితైర్యః కావడీసంభృతైః |

భక్తౌఘ్నైరభిషేచితో బహువరాంస్తేభ్యో దదాత్యాదరాత్

శ్రీదండాయుధపాణిరాత్తకరుణః పాయాదపాయత్స

మాం || 2 ||

నానాదిగ్భ్య ఉపాగతా నిజమహావేశాన్వితాః

సుందరీః

తాసామేత్య నిశాసు యః

సుమశరానందానుభూతిచ్ఛలాత్ |

గోపీనాం యదునాథవన్నిజపరానందం తనోతి

స్ఫుటం

శ్రీదండాయుధపాణిరాత్తకరుణః పాయాదపాయత్స

మాం || 3 ||

దుష్టానామిహ భూతభావిభవతాం

దుర్మార్గసంచారిణాం

కష్టాహంకృతిజన్యకిల్బిషవశాచ్ఛిష్టప్రవిధ్వంసినాం |

శిక్షార్థం నిజపాణినోద్వహతి యో

దండాభిధానాయుధం

శ్రీదండాయుధపాణిరాత్తకరుణః పాయాదపాయాత్స

మాం || 4 ||

పూర్వం తారకసంజ్ఞకం దితిసుతం యః

శూరపద్మాసురం

సింహాస్యం చ నిహత్య వాసవముఖాన్ దేవాన్

జుగోపాఖిలాన్ |

శ్రీవల్ల్యా సహితశ్చ నిస్తులయశాః శ్రీదేవసేన్యా

యుతః

శ్రీదండాయుధపాణిరాత్తకరుణః పాయాదపాయాత్స

మాం || 5 ||

యస్యాంగస్థితరోమకూపనికరే బ్రహ్మాండకోటిచ్ఛటాః

సౌధాగ్రస్థగవాక్షరంధ్రవిచరత్ప్యీలూపమా ఏవ తాః |

లక్ష్మ్యంతే యమిద్యుగ్భిరాత్మని

తథాభూతస్వవిశ్వాకృతిః

శ్రీదండాయుధపాణిరాత్తకరుణః పాయాదపాయాత్స

మాం || 6 ||

సద్యోజాతముఖైశ్చ పంచవదనైః శంభోః సహైకం

ముఖం

పార్వత్యా మిలితం విభాతి సతతం

యద్వక్త్రషట్కాత్మనా |

తత్తాదృక్ చ్చివశక్త్యభేదవిషయవ్యక్త్యుజ్జ్వలాంగం

వహాన్

శ్రీదండాయుధపాణిరాత్తకరుణః పాయాదపాయాత్స

మాం || 7 ||

సత్యం జ్ఞానమనంతమద్వయమితి

శ్రుత్యంతవాక్యోదితం

యద్బ్రహ్మస్తి తదేవ యస్య చ విభోర్మూర్తేః

స్వరూపం విదుః |

యోగీంద్రా విమలాశయా హృది

నిజానందానుభూత్యున్నతాః

శ్రీదండాయుధపాణిరాత్తకరుణః పాయాదపాయాత్స

మాం || 8 ||

ఇదం శ్రీఫళినీదండాయుధపాణ్యష్టకస్తవం |

పఠతామాశు సిద్ధ్యంతి నిఖిలాశ్చ మనోరథాః || 9

||